

ХУЛОСАИ КОМИССИЯИ ЭКСПЕРТИИ

шурои диссертатсионии 6D.KOA-117 дар назди Донишгоҳи байналмилалии забонҳои хориҷии Тоҷикистон ба номи Сотим Улуғзода оид ба диссертатсияи Чой Миҳи дар мавзӯи «Тасвири забони ҷаҳон дар паремияҳои забонҳои тоҷикӣ ва куриёӣ» барои дарёфти дараҷаи илмӣ доктори фалсафа (PhD), доктор аз рӯйи ихтисоси 6D021300 – Забоншиносӣ (6D021310 – Забоншиносии типологӣ ва муқобилавӣ)

Диссертатсияи Чой Миҳи ба омӯзиш ва муқоисаи ҷанбаҳои сохториву маъноии паремияҳо дар забонҳои тоҷикӣ ва куриёӣ бахшида шудааст.

Дар шароити кунунӣ омӯзиши забонҳои хориҷӣ яке аз масъалаҳои асосӣ шинохта шуда, омили муҳимтарини рушди муносибатҳои байналмилалӣ арзёбӣ мегардад.

Таҳқиқоти диссертатсионии Чой Миҳи низ дар масъалаи таҷассуми паремияҳо дар фарҳанги забони миллатҳои тоҷику куриё пажӯҳиш гардида, хусусан, ба соҳаи забоншиносии қиёсӣ ва муқобилавӣ, таҳлил ва тарҷума дар забонҳои тоҷикӣ ва куриёӣ бахшида шудааст ва аҳаммияти илмӣ амалӣ дорад. Диссертатсия ва автореферати пешниҳодшуда ҷиҳати дифоъ дар шурои диссертатсионии 6D.KOA-117 дар назди Донишгоҳи байналмилалии забонҳои хориҷии Тоҷикистон ба номи Сотим Улуғзода мувофиқат мекунад.

Муҳтавои диссертатсия бо шиносномаи ихтисоси тасдиқнамудаи Комиссияи олии аттестатсионии назди Президенти Ҷумҳурии Тоҷикистон аз рӯйи ихтисоси 6D021300 – Забоншиносӣ (6D021310 – Забоншиносии типологӣ ва муқобилавӣ) мутобиқат мекунад.

Мубрамии таҳқиқоти диссертатсионӣ дар он аст, ки дар соҳаи забоншиносӣ дар замони муосир, истифода ва омӯзиши паремияҳои махсус ба яке аз самтҳои муҳимми забоншиносии амалӣ ва назариявӣ табдил ёфтааст. Дар ин радиф, паремияҳо, ки дар онҳо фарҳангу тамаддуни миллат нухӯфтааст, мавқеи марказӣ касб намуда, мавриди таваҷҷуҳи доимии муҳаққиқон қарор гирифтааст.

Диссертатсияи мазкур ҷанбаҳои маъноии паремияҳо, мафҳум, вазифа ва аломатҳои фарқкунандаи онҳоро ба таври фарогир баррасӣ намуда, дар он роҳҳои бартараф намудани камбудииҳои ҷойдошта дар забонҳои тоҷикӣ ва куриёӣ таҳқиқ гардидааст.

Таҳқиқи диссертатсионии мазкур аз нигоҳи илмӣ арзиши баланд дошта, барои рушди забоншиносии мусоирӣ тоҷик ва куриё дар самти муқоисаи забонҳо саҳми арзанда гузошта метавонад.

Диссертант зимни омӯзиши мавзӯ 7 мақолаи илмӣ, аз ҷумла, 3 мақола дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон нашр намудааст, ки мазмуну муҳтавои таҳқиқро инъикос мекунанд. Мақолаҳои илмӣ интишорёфтаи муаллиф ва теъдоди маводди ҷопшуда ба талаботи бандҳои 34 ва 35-и Тартиби додани дараҷаҳои илмӣ мувофиқат менамоянд.

Автореферати диссертатсия (гунаҳои тоҷикӣ ва русӣ) фарогири мазмуну муҳтавои диссертатсия мебошад. Дар диссертатсияи Чой Миҳи истифодаи мавод бидуни ишора ба муаллиф ё маъхаз ба назар намерасад, ки тибқи банди 37-и Тартиби додани дараҷаҳои илмӣ ба роҳ монда шудааст.

Таҳқиқоти диссертатсионии мазкур аз муқаддима, се боб, хулоса, тавсияҳо оид ба истифодаи амалии натиҷаҳои таҳқиқ ва рӯйхати адабиёт ташкил ёфта, дар асоси талаботи «Дастурамал оид ба тартиби барасмиятдарории диссертатсияҳо барои дарёфти дараҷаи илмӣ доктори фалсафа (PhD), доктор аз рӯйи ихтисос, авторефератҳо ва дигар маводди илмӣ (фармоиши раиси Комиссияи олии аттестатсионии назди Президенти Ҷумҳурии Тоҷикистон аз 28 июни соли 2024, №493)» таҳия гардидааст.

Дар қисмати муқаддимаи диссертатсия муаллиф мубрамии таҳқиқро асоснок карда, дараҷаи таҳқиқи мавзӯи илмӣ, робитаи таҳқиқ бо барномаҳо (лоиҳаҳо), мақсад ва вазифаҳои таҳқиқ, объект, асосҳои назариявӣ ва навгонии илмӣ таҳқиқ, нуктаҳои ба ҳимоя

пешниҳодшаванда, аҳаммияти назариявӣ ва амалӣ, дараҷаи эътимоднокии натиҷаҳои таҳқиқ, мутобиқати диссертатсия ба шиносномаи ихтисоси илмӣ, саҳми шахсии довталаби дараҷаи илмӣ, тасвиб ва амалисозии натиҷаҳои диссертатсия, интишороти аз рӯи мавзӯи диссертатсия, сохтор ва ҳаҷми диссертатсияро таҳлил ва баррасӣ намудааст.

Диссертатсия ба талаботи банди 31-33-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти № 267 тасдиқ шудааст, мувофиқ мебошад. Диссертатсия аз ҷониби муаллиф мустақилона навишта шуда, дорои мазмун ва мантиқи ягонаи илмӣ мебошад. Натиҷа ва нуктаҳои илмии барои ҳимоя пешниҳодшуда саҳми шахсии муаллифи диссертатсияро нишон медиҳанд.

Эътимоднокии натиҷаҳои диссертатсияро маълумоти дақиқ, маводди кофии таҳқиқотӣ, коркарди натиҷаҳои таҳқиқ, ҳаҷми интишороти ва гузаронидани таҳқиқоти илмии диссертатсионӣ, истифодаи методҳои таҳлилий, луғавӣ ва муқоисавӣ ва амсоли инҳо собит менамоянд.

Аз ин рӯ, комиссияи эксперти ба чунин хулоса омад, ки диссертатсияи Чой Миҳиро дар мавзӯи «Тасвири забони ҷаҳон дар паремияҳои забонҳои тоҷикӣ ва қурӣ» барои дарёфти дараҷаи илмии доктори фалсафа (PhD), доктор аз рӯи ихтисоси 6D021300 – Забоншиносӣ (6D021310 – Забоншиносии типологӣ ва муқобилавӣ) ба ҳимоя пешниҳод намояд.

Комиссияи эксперти оид ба диссертатсияи Чой Миҳи дар мавзӯи «Тасвири забони ҷаҳон дар паремияҳои забонҳои тоҷикӣ ва қурӣ» барои дарёфти дараҷаи илмии доктори фалсафа (PhD), доктор аз рӯи ихтисоси 6D021300 – Забоншиносӣ (6D021310 – Забоншиносии типологӣ ва муқобилавӣ) дар асоси банди 60-и Тартиб додани дараҷаҳои илмӣ

ҚАРОР ҚАРД:

1. Диссертатсияи Чой Миҳи дар мавзӯи «Тасвири забони ҷаҳон дар паремияҳои забонҳои тоҷикӣ ва қурӣ» барои дарёфти дараҷаи илмии доктори фалсафа (PhD), доктор аз рӯи ихтисоси 6D021300 – Забоншиносӣ (6D021310 – Забоншиносии типологӣ ва муқобилавӣ) дар шурои

6D.KOA-117 дар назди Донишгоҳи байналмилалии забонҳои хориҷии Тоҷикистон ба номи Сотим Улуғзода тариқи овоздиҳии ошкоро ба ҳимоя қабул карда шавад;

2. Комиссияи экспертӣ муҳаққиқони зеринро, ки корҳои илмӣ-таҳқиқотиашон ба ихтисоси 6D021310 – Забоншиносии типологӣ ва муқобилавӣ мувофиқат мекунанд, ба ҳайси муқаррризони расмӣ пешниҳод менамояд:

– Раҳмон Наргис Шариф – доктори илмҳои филологӣ, дотсенти кафедраи забонҳои хориҷии Академияи идоракунии давлатии назди Президенти Ҷумҳурии Тоҷикистон;

– Усмонзода Шохрух – номзоди илмҳои филологӣ, дотсенти кафедраи забони англисӣ ҳамчун ихтисоси дуюми Донишгоҳи давлатии омӯзгории Тоҷикистон ба номи Садриддин Айни;

3. Ба сифати муассисаи пешбар Муассисаи давлатии таълимии «Донишгоҳи давлатии Кӯлоб ба номи Абуабдуллоҳи Рӯдакӣ» тавсия дода мешавад;

4. Барои гузоштани эълони ҳимоя, матни диссертатсия ва автореферати он дар сомонаҳои Донишгоҳи байналмилалии забонҳои хориҷии Тоҷикистон ба номи Сотим Улуғзода ва Комиссияи олии аттестатсионии назди Президенти Ҷумҳурии Тоҷикистон иҷозат дода шавад;

5. Барои чопи автореферат бо ҳуқуқи дастнавис (100 адад) ва ирсол гардидани он ба суроғаҳои таъйиншуда иҷозат дода шавад.

Раиси комиссияи экспертӣ:

доктори илмҳои филологӣ, профессор,
узви шурои диссертатсионӣ

Чабборова Марҳабо Тухтасуновна

Аъзои комиссияи экспертӣ:

доктори илмҳои филологӣ, профессор,
узви шурои диссертатсионӣ

Турсунов Фаёзҷон Мелибоевич

доктори илмҳои филологӣ, профессор,
узви шурои диссертатсионӣ

Нағзибекова Меҳринисо Бозоровна

«31» марти соли 2026

Имзоҳои М.Т. Чабборова, Ф.М. Турсунов ва
М.Б. Нағзибековаро тасдиқ менамоям:



Сардори раёсати кадрҳо ва корҳои махсуси ДБЗХТ

ба номи Сотим Улуғзода

Юсупова Бибиҷон Ғаниҷонова